

SILTJET MILL-ISTORJA TA' HAL BALZAN (17)

IL-KNISJA PARROKKJALI (5)

MINN DUN ĠWANN DIMECH

PROGRESS FIL-BINI TAL-KNISJA

L-ewwel tagħrif dwar il-progress tal-bini ta' din il-Knisja Parrokkjali tagħtihulna r-relazzjoni tal-Viżta Pastorali ta' l-Isqof Astiria. Insibu li dan l-Isqof, Mons. Laurentius Astiria, nhar is-26 ta' Settembru 1673, filgħodu kien għamel iż-żjara pastorali fil-Parroċċa ta' H'Attard u wara nofs inhar ġie hawn Hal Balzan. Kien proprju f'din il-Knisja Parrokkjali l-għida li fetaħ il-Viżta Pastorali tiegħu, għax kif nafu mir-'Rikors Storiku' tas-17 ta' Diċembru 1668, il-Kappillan Dun Dumink Hel lul kellu jbierek il-parti lesta ta' din il-Knisja, jitrasporta s-Santissmu Sagrament, il-kwadru tal-Lunzjata, iż-żjut imqaddsa u l-fonti tal-Maghmudija. (1)

lu kawża ta' nuqqas ta' qbil fil-fehmiet tan-nies dwar l-ordni li għandu jinżamm fil-bini tas-saqaf tal-kor u tal-kappelluni. I-Illustrissmu u Reverendis-smu Monsinjur jagħraf li l-Knisja qiegħda biex fiha titwet-taq qima mill-aqwa lil Alla kif ukoll biex isservi għall-kumdità tal-poplu u għalhekk insista u

vanni Barbara, Kapumastru ta' l-Ordni, biex jiehdu f'idejhom ix-xogħol tal-bini biex jiehdu hsieb li jitwettagħ skond id-direz-zjoni tagħhom". (5)

Bejn din il-Viżta Pastorali u dik ta' l-istess Isqof li għamel nhar l-20 ta' Settembru 1699, grat grajja li nikktet lill-poplu ta' Hal Balzan kollu. Din kienet il-mewt tat-tieni Kappillan Dun Dumink Ellul. Dan kien il-Kappillan li tant habrek, kif rajna drabi ohra, biex jibni din il-Knisja Parrokkjali. Għad li kellu x-xorti li jqiegħed l-ewwel gebla, ma rax it-tmiem tal-bini ta' din il-Knisja għaliex miet nhar il-11 ta' Lulju 1696. Dun Dumink, għad li ma kienx minn Hal Balzan, għax kien minn Hal Kirkop, iżda għadda 34 sena fost il-Balzanin jagħtihom kull għaj-nuna spiritwali kif ukoll mater-jali. Barra milli hadem kemm felah biex jibni din il-Knisja, waqqaf żewġ artali, tat-Trinità Mqaddsa u dak ta' l-Isem ta' Gesù, kif ukoll hallielhom xi be-ni.

Wara Dun Dumink, lahaq Kappillan Dun Marju Calleja minn Hal Balzan stess. Dan kien l-ewwel Kappillan minn dan ir-Rahal. Ma għandna l-ebda dub-bju li Dun Marju Calleja, sa minn mindu ha l-pussess f'Diċembru 1696, irrisista kemm felah biex jara l-bini tal-Knisja Parrokk-jali mitmum.

Kien ilu tliet snin Kappillan Dun Marju Calleja, meta l-E.T. Mons. Cocco Palmieri għamel it-tielet Viżta Pastorali lil dan ir-Rahal nhar l-20 ta' Settembru 1699.

Fir-relazzjoni ta' din il-Viżta nsibu għall-ewwel darba msemmi li l-Knisja hija lesta. Tant hu hekk naqraw:

"L-artal tal-Madonna tar-Ru-żarju qiegħed bejn erba' kolonni fil-kappellun tan-naħa tax-xel-lug. L-artal li qiegħed fil-kappel-lun tan-naħa tal-lemin għadu mingħajr kwadru." Jissemmew l-erba' artali tal-korsija. U jkompli: "Il-kor li qiegħed wara l-artal maġġur hu kbir biżżejjed iż-da għadu mingħajr sedjl.

Il-korp tal-Knisja hi mibnija fuq stil modern b'forma ta' Sa-lib. Jidher ukoll li dalwaqt jib-da l-bini tal-Koppla. Għadu kemm inbeda x-xogħol tal-bini ta' sagristija n-naħa tax-xellug tal-kor fuq in-naħa ta' barra tal-Knisja." (6)


Referenzi:

1. RIKORSI (1688), fol. 102. Kurja Arċiv.
2. ASTERIA L.: Visitt. Past. fol. 26. p. 358. Kurja Arċiv.
3. MOLINA M.H.: Visitt. Past. fol. 114. Kurja Arċiv.
4. COCCO PALMIERI D.: Visitt. Past. fol. 22. Kurja Arċiv.
5. COCCO PALMIERI D.: Visitt. Past. fol. 281. Kurja Arċiv.
6. COCCO PALMIERI D.: Visitt. Past. fol. 251. Kurja Arċiv.


PAUL VELLA
DRAPPIJET U LBIESI TAL-PREĊETT
BLAZERS, KPIEPEL, U
UNIFORMIJET TA' L-ISKOLA

5, Merchants Street, Valletta.

Tel. C. 26222



L-arma ta' l-Isqof Mons. Lorenzo Astiria.



L-arma ta' l-Isqof Fra David Cocco Palmieri.

Mill-Viżta fuq imsemmija, na-fu li l-korsija prinċipali kienet kwazi lesta għal kollox. Insibu li l-artal maġġur tal-gebel bi tliet targiet kien qiegħed fit-tarf tal-korsija quddiem haġt li kien im-tella' proviżorjament sa taħt il-hnejja tal-pilastri prinċipali qabel il-kor. Nafu wkoll li barra minn dan l-artal maġġur kien hemm żewġ artali ohra: wiehed fuq il-lemin dedikat lill-Madonna tar-Rużarju u l-iehor fuq ix-xellug dedikat lil Marija Assunta. Dan l-Isqof jiddeskrivi l-fonti tal-Maghmudija: "iuxta modernum usum", skond l-użu modern. Jidher li dan il-fonti tal-Maghmudija kien magħmul għid u mhux dak li kien fil-Knisja ta' l-Annunzjata l-qadima. L-Isqof iġid li dan il-fonti kien għadu mingħajr il-piramida ta' fuqu. Xi oqbra kienu lesti u "l-katavri kienu ġew trasportati mill-oqbra tal-Knisja tal-Lunzjata l-qadima." (2)

Sitt snin wara, l-Isqof Fra Michael Hieronymus Molina, flimkien mal-Vigarju Generali Mons. Ludovico Famucello, u r-Rev.mi Don Mariano Attard u Ignatius Costantio, ġie jagħmel il-Viżta Pastorali tiegħu nhar it-3 ta' Jannar 1679. F'din il-Viżta nsibu li din kienet it-tieni Viżta f'din il-Knisja Parrokkjali. Fir-relazzjoni nsibu ċar li "il-kor u l-kappelluni għadhom ma nbnewx". F'din il-Viżta, huma msemmija: l-artal maġġur taħt il-hnejja tal-pilastri prinċipali

ta' quddiem il-kor; l-artal tal-Madonna tar-Rużarju, artal de-dikat lil Sant'Anna imzejjen b'kolonni sbieh hafna hdejn il-kwadru; artal iehor imzejjen b'kolonni sbieh hafna hdejn il-naħa tax-xellug u hu dedikat lill-Isem ta' Gesù; artal iehor dedikat lis-Santissima Trinità. Fil-korsija tal-Knisja nsibu għadd ta' kwadri: il-Kwadru tal-Kuncizzjoni ta' Marija Sma., il-Kwadru ta' San Guzepp u iehor ta' Santa Katerina ta' Siena, li kienu fil-Knisja ta' Santa Marija qabel ma din giet ipprofanata nhar it-12 ta' Di-ċembru 1658, żewġ kwadri ohra; wiehed tat-Twelid ta' Marija Sma. miġjub mill-Knisja li kienet iġġib dan l-isem u li kienet ipprofanata fl-1658, u l-Kwadru l-iehor dedikat lil San Mikiel li fiż-żmien kien fil-Knisja li kienet iġġib dan l-isem.

F'din il-Viżta tissemma s-sagristija li kienet mibnija n-naħa tal-lemin ta' l-artal maġġur. (3) Fir-relazzjoni tal-Viżta Pasto-rali li kienet l-ewwel wahda li għamel Mons. David Cocco Pal-mieri lil din il-Knisja nhar it-3 ta' Diċembru 1686, insibu li wara li Mons. Isqof għamel il-Viżta tiegħu lill-artali, lill-kwadri, u lill-fonti tal-Maghmudija, "żar is-sagristija żgħira li qiegħda n-naħa tal-lemin ta' l-artal maġ-gur. Żar il-korp tal-Knisja li giet mibnija xi snin ilu min-nies twajba ta' dan ir-Rahal. Din giet mibnija sa mill-pedament

fuq stil modern, il-kobor tagħha hu biżżejjed, kif ukoll hi ta' de-kor liema bħalu u għandha for-ma ta' Salib. Din tikkonsisti f'navata prinċipali (korsija) aktar 'il fuq u li huma lesti minn kollox. Iżda l-kor u l-kap-pelluni, għad li x-xogħol tal-bini tagħhom tela' sewwa, għadhom m'humiex lesti." (4)

Seba' snin wara, insibu l-Viż-ta Pastorali ta' l-Isqof David Cocco Palmieri li għamel lil din il-Knisja Parrokkjali nhar it-18 ta' Ottubru 1693. F'lekk kien wasal il-bini tal-Knisja? X'kien li ma kenitx lesta? Ir-relazzjoni ta' din il-Viżta tagħtina t-twegibiet għal dawn il-mistoqsijiet. Ngħid għaliha meta sibt din il-Viżta hassejtni li sibt dokument im-portanti hafna għall-istorja ta' din il-Parroċċa. Naraw x'halliel-na bil-miktub dan l-Isqof, jew ahjar il-Kancellier tal-Viżta. Wara li jingħad li l-Isqof żar l-artal maġġur u l-erba' artali l-ohra, il-kwadri u s-sagristija, insibu:

"L-E.T. Mons. Isqof żar il-korp tal-Knisja li jikkonsisti fil-kor-sija prinċipali. Il-kor u l-kap-pelluni, għad li huma mibnija, għadhom mifrudin b'haġt fin-nofs u n-naħa ta' fuq tagħhom in-naħa tas-saqaf għadhom mhux mibnija skond il-pjanta. Il-bibien għadhom m'humiex miftuħa u t-twieqi għadhom bla vetrati u lanqas il-paviment għadu ma ġie rrangat. Dan kol-

hegġegħ lil kull min kien preżen-ti biex mill-aktar fis il-bini tal-Knisja jiġi mitmum. Biex isehh dan, hatar Prokuraturi godda biex jiehdu hsieb il-bini li kien baqa' tal-Knisja. Dawn huma s-saċerdoti Dun Guzepp Frendo, u Dun Salv Debono, bin Gwanni, u wkoll lil Gann Mari Zarb, u lil-hom ġew mogħtijin il-fakultajiet kollha meħtieġa. Dawn ġew im-hegga biex jinsistu mal-werrieta tal-mejjet ir-Rev.mu Dun Du-mink Debono biex jagħtu s-sehem tal-legat li halla Dun Du-mink skond l-atti tan-Nutar Baskal Debono għall-bini ta' din il-Knisja.

Mons. Isqof ihegġegħ lil dawn l-imsemmija Prokuraturi biex jagħmlu l-impenn tagħhom kol-lu biex bl-akbar diligenza jit-kompla l-bini tal-Knisja u jieh-du hsieb jipprovdut dak kollu li jonqos.

U biex Mons. Isqof jaqta' l-inkwiet fost il-poplu għażel lill-Arkitett Lorenzo Gafa u lil Gio-

"HAL BALZAN"

tohog kull xahrejn mill-

KUNSILL CIVIKU — BALZAN

c/o Każin tal-Banda
'San Gabriel',
Hal Balzan.

Stampata fil-
Lux Press
Hamrun.

EDITORJAL

★ 'BUS STOPS'

F'kull haġa fil-hajja jiġi żmien li jkun hemm bżonn ta' bidla, u xi drabi jekk il-bidla ma ssirx tohog il-hsara. Izda meta bidla ssir sempliment biex tkun saret, biex ngħidu biddilna xi haġa, anzi, dak li hu aghar, biex wara l-bidla nsibu ruħna aghar milli konna qabel, dak le. Dan inhossu li gara ftit tal-gimghat ilu meta ġew imcaqilqa xi 'bus stops' tal-karozzi tal-linja mill-imkien fejn kienu qabel.

Qegħdin ngħidu għall-'bus stop' ta' quddiem is-Sala Aurora, li tniżżel il-misrah, u l-iehor ta' ftit 'il fuq mis-Sala (sewwa-sew fejn Triq Santa Marija tinfeđ ma' Triq il-Kbira) li tniżżel mal-Każin 'San Gabriel'. Nergħu ntennu, ma nafux għalfejn sar dan iċ-ċaqliq, hliet biex ikun ta' inkonvenjent għall-passiġġieri li kienu jużaw dawn l-istages.

In-nies li joqogħdu fi Triq il-Kbira, minn hdejn Santa Marija sal-Knisja Parrokkjali, dawk ta' Triq San Valentinu u Triq Sisner, żgur li m'għadhomx moqdiġin tajjeb bħal qabel, l-aktar meta jiġu biex jinżu x-xarabank mill-Belt. Dawn issa jew ikollhom jinżu l-misrah jew inkella jibqgħu telgħin sal-hanut taż-żebgħa 'il fuq minn Santa Marija, fejn qabel l-istage kien komdu hafna quddiem is-Sala.

Tant mhumieq imqassmin tajjeb il-'bus stops' issa li mill-waqfa ta' hdejn il-każin tal-futbol sal-waqfa ta' hdejn il-knisja m'hemm x'hlief tefgħa ta' ġebba, filwaqt li minn dan l-istage sa l-iehor li jmiss għandek mixja ta' madwar erba' minuti. L-istess ngħidu għall-'bus stops' int u sejjer lejn il-Belt. Kif inhuma issa, il-'bus stops' huma ta' skomdu wkoll għas-sewwieqa stess tal-karozzi tal-linja.

Izda l-helwa hi li ma jidhri x'hemm xi raġuni speċjali għala sar dan il-bdil, għallinqas fil-fehma tagħna. Il-parti ta' Triq il-Kbira quddiem is-Sala mhijieq hekk dejja li ma tippermettix li xarabank tiegħi kemm tniżżel jew tgħabbi n-nies. U l-istage ta' fejn Triq Santa Marija tinfeđ ma' Triq il-Kbira int u nieżel 'il isfel kien tajjeb ukoll għax is-sewwieq kien ikollu ż-żmien jara min hu ġej minn Triq San Valentinu jew Triq Sisner u b'hekk dak li jkun ma jittliffx il-karozza tal-linja.

Nittamaw li dan l-ilment tagħna, li m'ahniex naghmluh minn rajna imma għax smajna l-ilmenti ta' hafna Balzanin, ma jaqax fuq widnejn torox imma jingħata l-konsiderazzjoni li tisthoqqlu.

★ 'YOUTH CENTRE'

Ina hafna biex niktbu xi haġa dwar il-'Youth Centre' tal-Parroċċa li fiż-żminijiet tal-lum huwa ta' hteġa kbira mhux biss f'Hal Balzan imma fil-parroċċi kollha. Li f'rahal ikolluk ċentru għaž-żgħažgħ fejn dawn jiltaqgħu, u fi spirtu ta' mhabba u hiberija jorganizzaw laqgħat ta' tagħlim u attivitajiet oħra sew kulturali kif ukoll ċiviċi, post fejn iż-żgħažgħ iġgħaddu ftit tal-hin fil-għaxija jittkellmu, jiddiskutu, u jilagħbu, hija haġa tajba u ta' min jinkoragġiha. Biss, il-'Youth Centre' għaž-żgħažgħ għuvintur li jeżisti fil-parroċċa tagħna bħalissa żgur li mhux qiegħed jagħmel dan ix-xogħol ta' fejda.

Dan qed niktub għax nixtiequ tabilhaqq il-gid ta' dawn iż-żgħažgħ Balzanin li għada pitgħada jkun l-kapijiet tal-familji tar-rahal. Dan qed niktub għax nixtiequ aktar serjetà minn dawn iż-żgħažgħ fil-hin li dawn ikunu wehldhom fiċ-ċentru. Ċertu kilem li ġieli nstema' xejn mhu ta' min ifahhru, u hija haġa ta' min jikkundannaha wkoll li xi drabi tara tfajliet dehlin f'dan iċ-ċentru li proprament qiegħed għall-guvintur. Lanqas m'ahna tal-fehma li dawn iż-żgħažgħ, li l-bieċa l-kbira tagħhom huma taht it-18-il sena, ikollhom iċ-ċavetta taċ-ċentru f'idej-hom u jifthu u jagħliq x'hin jidhrih-hom.

Naghmlu appell lil min għandu fi hsebu dan iċ-ċentru taż-żgħažgħ sabiex issir sorveljanza akbar f'dan il-post li ma jmurx flok iservi ta' gid jisfa ta' hsara għal dawn iż-żgħažgħ tagħna, li m'hemm xejn xi tgħid fihom imma li għandhom bżonn id soda li tmexxi-hom.

★ IMGIEBA TA' XI ŻGħAŽGħ

Semmejna ż-żgħažgħ. Mhux l-ewwel darba li fahharna ż-żgħažgħ ta' Hal Balzan għall-edukazzjoni tagħhom u għall-imhabba tagħhom lejn ir-rahal u l-festa titulari. Biss ma nistgħux ma ninnutawx l-imgieba ta' xi whud li mhumieq kuntenti jirri-krejaw irwieghom mingħajr ma joffendu l-isem ta' Alla u tal-Madonna. B'imgieba bħal din dawn iż-żgħažgħ ikunu qed ibax-xu lilhom infushom, lill-familji tagħhom, u lill-każini li jiffrek-wentaw, barra li jkun qegħdin jiksru r-regolamenti ta' l-istess każin li jkun. Jagħmlu tajjeb id-dirigenti tal-każini tagħna li jiġbdu l-attenzjoni ta' dawn l-uhud — għax il-għadd tagħhom huwa ftit ferm — u jekk hemm bżonn ukoll jieħdu passi dixxi-plinarji kontrihom.

Nota Editorjali:—

- It-tagħrif MILL-UFFIĊĊJU PARROKKJALI ma waslilniex.
- Aktar Ittri lill-Editor jidhru fil-harġa li ġejja.
- Il-harġa Lulju/Awwissu, il-harġa tal-Festa Titulari, se tkun HARĠA SPEĊJALI bi tmien paġni. Ahsbu kmieni għal kopja.
- Inroddu hajr lill-kittieba u lill-benefatturi kollha tal-gazzetta tagħna.

AD MULTOS ANNOS LIL....

DUN ĠUZEPP ZAMMIT

Nhar it-2 t'April ta' d in is-sena, Dun Ġuzepp Zammit, qassis mill-parroċċa, għalaq 25 sena jgħaddes. Ahna, f'isem il-Bord Editorjali u l-qarrejja ta' din il-gazzetta, nifirhulu, u biex infakkru din il-grajja għamilnielu din l-intervista biex tibqa' b'tifkira.

Dun Ġuzepp Zammit twieled l-Isla nhar it-13 ta' Settembru 1923. Huwa ha l-ewwel edukazzjoni tiegħu fi skola tat-tfal żgħar, speċi ta' kindergarten, sakemm daħal fi-skola primarja tal-Gvern. Hawnhekk, huwa kellu bħala għalli, għal kważi s-snin kollha li dam f'din l-iskola, lill-mibki Sur Alfred Buhagiar, President tal-M.U.T. Minn hawn huwa għadda għall-Lyceum; l-ewwel sena tal-Liċeo għamilha Bormla, it-tieni u t-tielet sena l-Hamrun, filwaqt li l-ahhar tliet snin sas-sesta għaddiehom il-Belt. Spiċċa l-kors fis-sena 1940, u f'dik is-sena qagħad għall-eżamijiet tal-Matrikola. Wara dan, għamel il-kors tal-Letteratura u t-Tejo-logija fil-Universita', min fejn kiseb il-grad Lic. D.

Is-sejha għas-sacerdozju minn dejjem hassejtha li kienet is-sejha tiegħek?


Fi tfuliti, aktarx li hafna minna konna 'nilagħbu' bil-knisja: il-bieċa l-kbira kellna l-artali, gandleri (taċ-ċomb), u hwejjeġ oħra, li b'xi mod f'dik l-eta' setghu jhajaruna għas-sacerdozju. Anzi fil-każ tiegħi nista' nżid li mhux darba jew tnejn kont nitla' bil-wieqfa fuq is-sodda jew nitwieżen ma' xi stanga ta' xi bieb u "nippriedka" lil tal-familja xi storja religjuża li nknun grajt fil-iskola — dak iż-żmien kellna l-'Catholic Reader'. F'żgħoriti, izda, dan il-hsieb ma nistax ngħid li kien dominanti f'ja, tant li fil-Liċeo għażilt il-"modern" u mhux il-"classical" course. Is-sejha vera għas-sacerdozju nistqarr li hassejtha sewwa fil-gwerra, hawn f'Hal Balzan, f'dawk is-sentejn li domt nistenna biex nibda l-kors fil-Universita'. U waqt li kont bejn haltejn jekk nibdiex il-kors ta' l-Arkitettura jew is-sirx qassis, Alla l-Imbierek, biex iġhinni naghmel l-għažla, ingeda bil-mibki Kan. Ġuzeppi Spiteri, habib intimu tal-familja u li hafna mill-Balzanin jiftakruh tajjeb jahdem fosthom.

Niftakar tajjeb: Kont qiegħed għarkobbtejja fuq l-ahhar targa ta' l-artal tal-Kurċiss, u narah ġej fuqi u qalli sempliment: "Int għax ma ssirx qassis? Ahsibha tajjeb, jiena ngħinek!" (Kien jaf li jien il-Latin ma kontx stud-jattu). Ma kelliż bżonn nah-sibha: u meta għedtli bil-"fiat" tiegħi beda jgħallimni l-Latin biex inkun nista' nagħti l-eżami tiegħu u nibda l-kors tat-Teologija. Kollox mexa harir, u fil-fatt bdejt il-kors fi-1942, u ġejt ordnat sacerdot fit-2 t'April 1949.

F'dawn il-25 sena li ilek tqaddes, tista' ssemmi xi grajjiet speċjali li kellek fil-hidma tiegħek pastorali?

Grajjiet speċjali fis-sens ta' 'sensazzjonali' mil-lat sacerdotali ma nistax ngħid li kelli. Dawn il-25 sena sacerdozju kelli-hom naturalmet l-'ups and downs' tagħhom, imma aktarx għaddew b'mod normali, almenu esternament. Imma nahseb li kull sacerdot — u jien minix eċċezzjoni — speċjalment jekk hu konfessor, jiltaqa' ma' grajjiet speċjali li jkollhom jibqgħu mistura.

Illum, wara 25 sena li ilek tqaddes, għadek thares lejn is-sacerdozju bl-istess mod li kont thares lejha 25 sena ilu?



Dun Ġuzepp Zammit

Is-sacerdozju bħala sacerdozju jgħaddu kemm iġgħaddu snin jibqa' dejjem l-istess; dak imwaqqaf minn Sidna Gesu' Kristu bil-missjoni speċifika li ddeterminalu l-Imghalliem Di-vin, jiġifieri dak is-sagrament li bih tingħata s-setgħa spiritali flimkien mal-grazzja biex dak li jkun ordnat jeżer-cita sewwa l-ministeru tiegħu — "Kull qassis ... meħud minn fost il-bnedmin, hu mqiegħed għall-bnedmin f'dak li jmiss lil Alla, biex iqarre għatjiet u sagrafiċi għad-dnubiet." (Lhud 5, 1). Għalhekk ma nistax ngħid li illum narah b'xi mod differenti minn 25 sena ilu. Dak li fih nara differenza, forsi wkoll kbira, huwa s-sacerdot u mhux is-sacerdozju, jew ahjar kif is-sacerdot il-lum irid jaqdi l-missjoni tiegħu.

Kif taraha l-missjoni tasacerdot fid-dinja tal-lum?

Kif għedt, waqt li s-sacerdozju fih innifsu jibqa' l-istess il-mod kif jiġi eżerċitat naturalment jibbiddel minn żmien għall-iehor skond il-hteġa ta' tal-hajja. B'hekk tissahhah il-dak iż-żmien partikulari. Fidi, u l-fidili jithejjew ahjar għalhekk is-sacerdot illum biex jirċievu s-Sagramenti irid jaddatta ruħu għad-dinja speċjalment l-Ewkaristija li preżenti, bit-tajjeb u l-hażin fiha jinsab il-gid spiritali tagħna, biex isahhah ta' l-ew-

wel u, kemm jista' jkun, ixej-jen tat-tieni. Għax fl-ahhar mill-ahhar, il-Knisja nfisha giet imwaqqfa biex tkun fid-dinja, mela l-qassis ukoll, min-natura tiegħu irid iġhix fid-dinja biex fiha jkun "għodda maħtura" ta' Kristu. Imhabba f'hekk is-seminaristi tal-lum qegħdin jitharngu b'mod dif-ferenti hafna minn kif ġejna mharrġin ahna. Fi żmien, it-tahriġ tagħna kien kollu teo-logiku, konna maqtugħin għal kollox min-nies u mill-graj-jiet ta' madwarna, b'mod li riedet tkun l-esperjenza ta' wara l-ordinazzjoni li tghal-limna x'inhi d-dinja u kif trid timxi u tmexxi fiha.

Illum dan it-tahriġ ha xejja għall-ahjar! Infatti s-seminarista, barra mit-teorija, jit-għalliem ukoll il-prattika ta' l-apostolat. Johroġ iktar spiss mis-Seminarju, jagħmilha iktar man-nies, u b'hekk jisma' u jagħraf il-problemi tagħ-hom qabel ma jordna qassis, u naturalment ikun imhejji ah-jar biex jaffrontahom.

Għax il-Knisja ma trid x'li l-qassis ikun biss bħala 'il-bniedem tal-kult', jiġifieri r-rappreżentant maqtugħ għallih fuq l-artal u mifrud mill-bqija tal-komunita'. Bil-maq-lub, kif jistqarr l-istess Kon-ċilju fid-digriet "Presbytero-rum Ordinis", tridu jkun iktar mogħti lill-bnedmin, tridu jgħix magħhom bħal huhom, u jinteressa ruħu f'dak kollu li jinteressa lilhom, dejjem lest biex jismagħhom u jiddjaloga magħhom mingħajr pero' ma jkun konformista mad-dinja. Li għalhekk is-sacerdot illum (kif juruna tant eżempji sbieħ) ikun imdahhal fi hwejjeġ umani, hi konsegwenza mhux ta' xi bżonn soċjologiku imma ta' l-istess missjoni divina tiegħu: missjoni li trid twas-sal lill-bnedmin biex konxja-ment, liberament, u bi gratit-udni jagħrfu u jsebbhu 'l Alla.

Hu proprju għalhekk li fl-istess digriet il-Konċilju jpoġġi bħala d-dmir ewlieni tal-qassis il-predikazzjoni tal-Vangelu, mhux b'mod as-tratt u generiku, imma appli-każ għaċ-ċirkostanzi konkreti għall-iehor skond il-hteġa ta' tal-hajja. B'hekk tissahhah il-dak iż-żmien partikulari. Fidi, u l-fidili jithejjew ahjar għalhekk is-sacerdot illum biex jirċievu s-Sagramenti irid jaddatta ruħu għad-dinja speċjalment l-Ewkaristija li preżenti, bit-tajjeb u l-hażin fiha jinsab il-gid spiritali tagħna, biex isahhah ta' l-ew-

(jissokta f'paġna 4)

MUSCAT FLORA

POPE ALEXANDER JUNCTION,
BALZAN TEL. 42479

Din id-Ditta hija Fergha tal-
GIARDINO ALLEGRA ta' Catania

MUSCAT FLORA PET SHOPS

18, TRIQ BRITANNIA, VALLETTA

Telephone: 27512

Informukom bi kwalunkwe pjanti u sigar ornamental, basal u żrieragh tal-fjuri u tal-hxejjex, demel artifiċjali, terriċċju, insettiċidi, pompi u b'kulma huwa meħtieġ għall-gonna u l-qasari, saħansitra kotba ta' tagħlim fuq il-gonna u l-Pets tagħkom.

U WKOLL LIL....

DUN ĠWANN DIMECH

Ix-xewqat tagħna nagħtuhom ukoll lil Dun Ġwann Dimech, li għalaq 25 sena jgħaddes nhar is-16 t'April. Lil Dun Ġwann għamilnielu l-istess mistoqsijiet li għoġbu jwieġeb għalihom bil-qalb kollha.

Dun Ġwann Dimech, bin Pawlu u Vinċenza mwielda Mizzi, twieled il-Furjana nhar it-2 ta' Diċembru 1922. Ha l-edukazzjoni tiegħu f'St. Mary's School, il-Furjana, u mbagħad għand il-Ġiż-witi fil-Kulleġġ San Lwigi. L-istudji tal-letteratura, filosofija, u teologija għamilhom fis-Seminarju ta' Għawdex fi żmien il-gwerra. Nhar l-1 t'Awwissu 1948 gie ordnat suddjaknu fil-Kon-Kattidral ta' San Ġwann minn Mons. Arċisqof, u nhar is-16 t'April 1949 gie ordnat saċerdot fil-Kattidral ta' Għawdex mill-Isqof Guzeppi Pace. Sena wara li ordna, huwa gie nnominat Assistent Kappillan Nazzjonali taż-Zgħażaġh Haddiema Nsara, kariga li dam jekkupa sal-1962. Għal sentejn għamilha ta' segretarju tal-Kumitat għall-Festi Ċentinarji ta' San Pawl fi-1960, u fi-1961 gie mlaħħaq Direttur Spiritwali fi-Iskejjel tal-Gvern. Fl-1968 il-Gvern baġtu jiehu sehem f'kors dwar il-kateketika li sar fil-Kulleġġ ta' Fenham, Newcastle-upon-Tyne, fi-Ingilterra. Dun Ġwann huwa wkoll Kappillan ta' Mons. Arċisqof, u ko-fundatur u l-ewwel teżorier tas-soċjetà tal-qassisin 'Christus Rex'. Nhar is-16 t'Awwissu 1973 huwa gie nnominat Kappillan Maġistrati ta' l-Ordni ta' San Ġwann. L-investitura saret minn Mons. Arċisqof fis-7 ta' Settembru 1973.

Is-sejha għas-saċerdozju minn dejjem hassejtha li kienet is-sejha tiegħek?

Nista' ngħidlek li din is-sejha tiegħi għas-saċerdozju hassejtha meta kont għadni ta' età żgħira hafna. Niftakar li sa miċ-ċokon li kelli għada kbira lejn dak li għandu x'jaqsam m'Alla mill-qrib, kif ukoll sa minn tfuliti hassejt li għandi nagħmel il-ġid lil shabi speċjalment lil daww anqas fortunati minni.

Kont għadni lanqas għamilt l-Ewwel Tqaribina meta tkellimt dwar dawn iż-żewġ għidiet mal-Ġiżwita Patri Leandro Preziosi, Alla jagħtih il-Genna, u mid-dehra dan fehem li kelli l-ewwel sinjali tas-sejha t'Alla. Tgħallimt l-għajjnuna tal-quddies, u bdejt ngħin il-quddies li kien iqaddes dan il-Ġiżwita. Meta kelli seba' snin beda johroġni miegħu, u beda aktar jikkultivali l-vokazzjoni. Iżda wara ftit gie mahtur Direttur Spiritwali tas-Seminarju ta' Messina. Qabel ma telaq dahħalni fil-Kulleġġ San Lwigi fejn hallieni f'idejn Patri Antonio Tabone, u wara kompli jagħtini d-direzzjoni spiritwali Patri Emvin Busuttill. Dawn iż-żewġ patrijiet għenuni bosta biex nagħraf sewwa l-vokazzjoni tiegħi u għad li xtaquni nidhoj mal-Kumpanija tagħhom, dejjem għenuni biex nasal inhobb u ngħożż il-vokazzjoni li għaliha Alla kien qed isejjaħli.

Meta bdiet il-gwerra, il-ġenituri tiegħi ddehew li mmorru noqogħdu Għawdex u hemm komplejt l-istudji tiegħi fis-Seminarju, fejn komplejt insaħħam il-vokazzjoni tiegħi taht it-tmexxija għajlija tad-Direttur Spiritwali Mons. Indri Vella.

F'dawn il-25 sena li ilek tqaddes, tista' ssemmi xi grajjiet speċjali li kellek fil-hidma tiegħek pastorali?

Bosta huma l-grajjiet speċjali li kelli fil-hidma pastorali tiegħi tul dawn il-25 sena. Dan hu dovut għall-fatt li sa minn min-du sirt saċerdot il-hidma pastorali tiegħi ma kintx ristretta għal parroċċa biss, iżda mifruxa mad-djoċesi. Kont għadni fil-bidu meta l-ewwel apostolat tiegħi kelli nwettku fost iż-Zgħażaġh Haddiema Nsara. Ridt nid-dedika haġti għalihom bħalma għamel il-fundatur tal-Movement Mons. Cardijn. Ma kontx għadni nafu, iżda Alla ried li fi-1961 kelli x-xorti noqogħod miegħu fi-istess dar. Dak inhar għaraft xi tiffisser tkun qassis qaddis u xi tiffisser tagħti lilek innifsek għal haddiehor. U la


qed insemmu saċerdoti qaddisin, insemmi meta darba Itqajt ma' Dun Gorg Preca u qalli: 'Hija, tinsie li aħna niġu minn xulxin (Dun Gorg hu l-kugin t'ommi), u t-tnejn saċerdoti tal-Mulej; naħdmu, hija, naħdmu fil-qasam tal-Mulej'. Kienu kelmiet li għadhom jidwu f'widnejja sal-lum.

Meta Mons. Arċisqof hatarni kappillan tiegħu, sibt ruhi f'kariga li għabtini f'kuntatt ma' nies ġejjin minn kull qasam tal-hajja — mexxejja ta' pajjiżi, kardinali, isqafjiet, professjonisti, haddiema, neguzjanti, sinjuri u f'qar. Iżda grajja li nahseb ma ninsieha qatt hija meta xi ftit tas-snin ilu Mons. Arċisqof u jien għamilna vjaġġ fuq jott, u matul il-vjaġġ interessajt ruhi fil-kaptan. Meta temmejna l-vjaġġ, irringrazzajt u għedtlu li jekk 'il quddiem stajt naqdi f'xi haġa jiktibli għand l-Arċisqof.

Għaddew sentejn minn dak inhar, u nirdievi telefonata minn spatar fejn qaluli li dak il-kaptan kien marid u li ried jarani b'urgenza. Mort, u kif rani tbi-simli u qalli: 'Illum, father, għandi pzonok... għinni biex insir kattolik... għinni, jekk iogħbok, father...'. Ma kontx oed nistennieh k'iem bħal dak, u bħal basadni, iżda t-tabib u n-ners li kienu orbi qaluli li ma kellek inhalli żmien iġġadli. Id-preparajtu, u kont għadni kif għammdtu meta waslu martu u b'lekk mill-Ingilterra. Wara ftit qalli: 'Father, irrid nirringrazzjak quddiem marti u wliedi għal dan kollu li qed tagħmel miegħi... inhossni f'erhan hafna li sirt kattolik... kompli, father, għidli fuq Gesù u t-toarbin għax irrid nirdievi 'l Gesù Kristu.' Kienet xena kom-moventi tara lill-kaptan jipprova jogħod għarkubbejha kif jista' fuq is-sodda biex jirdievi 'l Gesù għall-ewwel darba, im-dawwar minn martu u wliedu li għalkemm protestanti mixxutin għarkubbejhom b'qima liema bħalha.

Għal xi l-11 p.m. għamiltu l-Grizma tal-Morda, u t-tabib baġatni nistrieħ biex nerġa' narah filgħodu. Lanqas lahaq sebaħ li ma kontx hdein is-sodda tal-kaptan li issa kien moribond. Hin minnhom fetah għajnejh, tbissimli, tlabna flimkien, u me-ta rajtu x'mewta qaddisa qed jagħmel tlabtu biex meta jkun oed igawdi 'l Alla jiftakar f'ia, u hu wegħibni li ma jinsieni qatt. U flwaot li bi tbatija lissen... Gesù, Marija, Guzeppi... ruhu ttairet lein is-sema.

Grajjiet ohra li farrguli qalbi kelli ohrajn, sija fil-Missjoni ż-



Dun Ġwann Dimech

żgħira kif ukoll bħala Direttur Spiritwali ma' l-istudenti ta' l-iskejjel sekondarji u primarji kif ukoll mat-tfal u żgħażaġh inkapaċitati.

Illum, wara 25 sena li ilek tqaddes, għadek f'hares lejn is-saċerdozju bl-istess mod li kont f'hares lejh 25 sena ilu?

Jiena s-saċerdozju bħala istituzzjoni divina kont, għadni, u nibqa' nħares lejh bl-istess mod li kont inhares lejh 25 sena ilu. Illum, wara l-Konċilju Vatikan II, nara li sar aktar approfondiment dwar is-sagrament ta' l-Ordni Saċri fit-tifsira ekkleżja-ta' tiegħu kif ukoll dwar is-saċerdozju ministerjali tar-Rabta l-Ġdida. Għalhekk illum aktar minn qabel jidher li s-saċerdozju huwa l-ofof tal-moviment edid ta' spiritwalità, ta' għada, ta' mħabba u hidma li nholqot fi hdan il-Knisja. Il-Konċilju ma jistax jagħti l-frott mistenni mingħajr saċerdoti.

Kif taraha l-missjoni tas-saċerdot fid-dinja tal-lum?

Il-missjoni tas-saċerdot fid-dinja tal-lum hija sabiħa iżda diffiċli. Is-saċerdot jinsab f'dinja li qed titbiddel, f'dinja li tip-prova twarrab lil Alla mill-hajja privata u soċjali tal-bniedem, f'dinja li tittollera l-permissiv-tà u li b'hekk jiġu mexxja l-valuri spiritwali u morali ta' l-in-dividwu. Is-saċerdot jista' jilta-oa' ma' ċirkustanzi li jġibu kriżi ta' qtiġh ta' qalb. Iżda x'jista' jnaqqas l-entuzjażmu ta' kull saċerdot? Il-oassis jaf li permezz tas-saċerdozju tiegħu, anke fi żminijiet l-aktar diffiċli, irid iġib ix-xbieha haġja ta' Kristu fil-Knisja. Irid jaqsam ma' Kristu l-ofof ta' medjatur u ragħaj. Fiż-żminijiet tal-lum is-saċerdot għandu jaġġorna ruhu dwar il-problemi attwali fil-qasam re-liejuż u morali u dwar il-mezzi adegwati għas-soluzzjoni tagħ-hom, għandu isahħah il-kultura teoloġika tiegħu bl-istudju tad-dokumenti konċiljari, u fittex li jkollu aktar tagħrif ta' l-antro-poloġija pastorali, teoloġija pas-torali, u ta' metodoloġija pas-torali. Dan iservi lis-saċerdot biex ikun jista' jressaq lil hutu l-bnedmin biex ikun jista' jitwet-taq fihom il-Pjan tas-Salvazzjo-ni.

Minn dawn il-25 sena tiegħek bħala qassis, kemm minnhom għaddejthom taodi fil-parroċċa ta' Hal Balzan?

Nista' ngħid li kważi l-25 sena kollha għaddejthom naodi mill-aħjar li stajt lil din il-Parroċċa ta' Marija Annunzjata. Meta l-familja tiegħi u jien ġejna no-qogħdu Hal Balzan, bdejt naqdi

KOMPETIZZJONI BIL-PREMJU

Irbħu ktieb u ballun tal-WORLD CUP

Tfal,

Qabel ma niġu għall-kompetizzjoni tagħkom, nixtiequ nirringrazzjakom u ngħidukom prosit u prosit tassew għan-numru ferm sabiħ li dahlu għall-kompetizzjoni tal-qoffina bil-bajda tal-Ġhid. Din id-darba l-kompetituri laħqu 170. Ix-xogħol tagħkom, tfal, kien tajjeb, u kien hemm xi whud minnhom li kienu magħmula ferm bil-għaqal. Kien xogħol li habblina ftit mohħ-na biex naslu sabiex nagħzlu r-rebbieħ jew rebbieħa, imma bil-ftit tal-paċenzja u bil-għajjnuna ta' nies kompetenti wasalna biex nagħtu l-verdett tagħna. Tfal, nerġghu ngħidukom li apprez-zajna hafna x-xogħol li għamiltu. Nispera li min ma hax premju ma jaqtax qalbu u jibqa' jiehu parti f'kompetizzjonijiet ohra, u li n-numru tal-kompetituri jibqa' jżied.

Essa niġu għall-kompetizzjoni għal din il-harġa. Din id-darba hassejna li billi qed joqrob l-final tal-WORLD CUP il-kompetizzjoni se jkollha x'taqsam magħha. Kul ma għandkom tagħmlu hu li tirrispondu dawn il-mistoqsijiet:

1. F'liema pajjiż fl-Ewropa se tintlagħab it-Tazza tad-Dinja 1974?
2. Kemm-il tim se jiehu sehem fil-finali ta' din l-edizzjoni tat-Tazza tad-Dinja?
3. Min rebah l-aħħar Tazza tad-Dinja erba' snin ilu?
4. Liema tim se jirrappreżenta lil-Afrika f'dawn il-finali tat-Tazza tad-Dinja?
5. Liema nazzjon, minbarra l-Argentina, il-Polonja, u Haiti, jiffirma Grupp IV f'dawn il-finali?
6. Meta se jsir il-final tat-Tazza tad-Dinja?

Ibaġtu t-twegibiet tagħkom f'envelop magħluq u ndirizzawh lil-Kazin tal-Banda 'San Gabriel', jew impustawh intom stess fil-'letter-box' ta' l-istess każin. Għandkom żmien sa nhar is-Sibt, 8 ta' Ġunju, 1974.

Ir-rebbieħ tal-kompetizzjoni tal-qoffina hu **Alfred Borg**, li joqogħod 5, Triq il-Barriera, Hal Balzan. Il-premju ta' 50 ċenteżmu niehdu hsieb nibagħtuhulu.

Dawn it-tfal jixriqilhom kull tifhir għall-mod kif ikkulluraw il-qoffina tagħhom u ġew skond din l-ordni:

It-II — Stephen Bartolo, ta' 30, Triq San Valentinu, Hal Balzan.

It-III — Joanna Bonello, ta' 164, Triq il-Kbira, Hal Balzan.

Ir-IV — Carmel Balzan, ta' 56, Triq il-Kbira, Hal Balzan.

Il-V — Mario Muscat, ta' 49, Triq San Valentinu, Hal Balzan.

Is-VI — Josette Bartolo, ta' 30, Triq San Valentinu, Hal Balzan.

Is-VII — Alison Bonello, ta' 164, Triq il-Kbira, Hal Balzan.

Il din il-parroċċa fil-hajja litur-na xogħol ta' riċerka fl-arkivji gika u pastorali. Tajt is-sehem tal-Kurja u tal-Kattidral kif tiegħi bid-daqq ta' l-orni kif ukoll fl-arkivji Parrokkjali, ukoll fit-tmexxija tal-Kor Par-rokkjali. Għal xi żmien kont direttur ta' l-abbatini, u dan l-aħħar kont president tal-Kunsill Parrokkjali kif ukoll rapprezen-tant tal-kleru fil-Kunsill Ċiviku.

X'inhija x-xewqa tiegħek għall-gejjen?

Nixtieq li nipprova nitgħallim mill-Papa Gwanni biex bħalu mhux inxandar biss iżda ngħaddi lil min jismagħni l-im-habba u l-ferħ ta' Kristu. Nip-prova li bħal dan il-Papa qad-dis nitkellem mhux biss mill-qalb, iżda nipprova nkellem lil-qub.

Nixtieq inkun sinjal u simbolu ta' tagħlim fl-Istitut tal-Bon-haj, xhud tal-kelma, u bil-għe-mil ta' l-imhabba t'Alla għall-ta' hemm, u wkoll laqgħat tal-bnedmin, u tas-sliem li wiegħed Kristu u li Kristu biss jagħti.

Nixtieq li meta nidher quddiem Alla nkun nista' mingħandu nir-ċievi l-hlas ta' dak kollu li nkun tiegħi fil-bini ta' l-istorja ta' dan wettaqt fil-ministeru saċerdotali il-post. Għad li qed jiswieli haf-tiegħi.

ARS VITREA

Prop: JOSEPH LICARI

MANUFACTURERS OF MIRRORS

ENGRAVERS AND SAND BLASTERS ON GLASS

BEVELLERS AND POLISHERS OF GLASS

245, FLEUR DE LYS ROAD, BIRKIRKARA

Telephone: 40323

Cables: Jolica-Malta

APPREZZAMENT

FREDO BRINCAT

Nhar is-Sibt, 16 ta' Marzu, halla dan il-wied tad-dmugh biex jistrieħ fil-paċi tal-Mulej is-Sur Alfred Brincat, President tal-Kazin tal-Banda 'San Gabriel' u President tax-Xirka ta' l-Isem Imqaddes t'Alla, fl-ghomor ta' 64 sena.

Is-Sur Fred, jew ahjar Fredu, kif nafuh aħna l-Balzanin, kien raġel ta' qalb tajba, dhuli, jaf jithabbeħ ma' kulhadd, u fuq kollox kien devot hafna tal-Madonna taħt it-titolu ta' l-Annunzjata. Huwa dejjem qeda dmiru ta' nistrani kif titlob il-Knisja Kattolika. Fl-aħħar jiem ta' hajtu huwa sofra b'rassen-jazzjoni kbira l-marda li Alla l-Imbierek għoġbu jibgħatlu. Qatt ma kont tisimghu jlisien lanqas l-ikken kelma li biha kien juri t-tbatijiet tiegħu. Meta hass li kien qed joqrob it-tmiem hu stess talab li jiġi konfortat bis-Sagramenti Mqaddsa, u miet mewta ta' dawh li jmutu fil-paċi tal-Mulej.

Fredu kien Balzani fil-veru sens tal-kelma, mhux biss għax twieled u għex Hal Balzan imma għax għalih Hal Balzan u dak kollu ta' interess għar-raħal tiegħu kien jiġi l-ewwel u għal kollox. Għalih il-festa tar-raħal kienet il-mimmi t'għajnejh. Kont tarah jinteressa ruħu f'dak li kellu x'jaqsam sew mal-festi interni kif ukoll mal-festi esterni. Kien iġhin finanzjarjament mill-aħjar li kien jista' u kien iġhin ukoll aġikament, hafna drabi b'sagri-tiċċju kbir għalih.

U xi ngħidu mbagħad għall-interess tiegħu fil-Kazin tal-Banda 'San Gabriel' li tiegħu kien ilu president għal 21 sena? Huwa dejjem qeda dmiru tajjeb fil-kariga tiegħu ta' President. Dejjem kien ihegġegħ lill-membri biex ikomplu jinteressaw ruħhom għall-gid tal-kazin u għall-gid tal-festi esterni ta' Marija Annunzjata. Barra dan huwa kien bandist attiv. Kien idoqq 'cornu' u dam jaqdi l-banda għal żmien twil. Kien ikun fis-seba' sema meta kien idoqq mal-banda tal-kazin tiegħu, sew meta din kienet tiegħu parti fil-festa tar-raħal kif ukoll meta din kienet tkun mistiedna biex tiegħu parti f'xi festa ta' raħal iehor. Bħala bandist dejjem qeda dmiru tajjeb. Kien ikun minn ta' l-ewwel meta kien isir xi kuncert fil-kazin u dejjem kont tisimghu jhajar lit-tfal sabiex jithallmu xi strument. Iżda kull bidu għandu t-tmiem, u Fredu hass il-forzi tiegħu jonqsu u



Fredu Brincat

għalhekk ma setax ikompli jaqdi dmiru bħala bandist u kontra qalbu kellu jhalli l-banda li kienet tant għal qalbu. Meta sar dan huwa rregala l-istrument tiegħu lill-kazin li tant kien iħobb.

Fredu issa ma għadux magħna. Fih Hal Balzan tilef iben li kien denn li jgħib l-isem ta' Balzani. Imma għalkemm ma għadux magħna, il-memorja tiegħu tibqa' hajja f'bosta u bosta Balzanin li kien jafuh mill-qrib, u tibqa' thegħighom biex ikomplu jahdmu għall-gid ta' Hal Balzan li bih Fredu kien tant kburi. U bħalma Fredu qeda dmiru lejn Hal Balzan raħal twelidu, żgur li hutu l-Balzanin ma jonqsux li jgħimu l-memorja tiegħu, li jitolbu għalih, u li jagħtu l-kondoljanzi tagħhom lil martu, lil hutu, u lil qrabatu kollha.

Valentino Muscat.

Sur Editor,

Jiena u naqra l-editorjal tal-harga ta' "Hal Balzan", Marzu/April, fuq ix-xogħol li qiegħed isir fil-friz tal-knisja bit-titoli tal-Litanija tal-Madonna bil-Malti, filwaqt li int fah-hart ix-xogħol li qiegħed isir tajt ideja li jkun ahjar li fil-granet tal-festa jibqa' jintuza d-damask li soltu jsir fil-friz b'tali mod li jiġu mgħottijin.

Jiena x-xogħol li qiegħed isir għoġobni hafna, bħalma qiegħed joġġob lil kull min qiegħed jah-rah. U ta' dan nagħti prosit lis-sagrastan, li tista' tgħid il-bieċa l-kbira tax-xogħol qiegħed jagħmlu hu. Imma l-ideja li xogħol bħal dan jiġi mgħotti fil-granet tal-festa naraha haġa assurda, u sejjer ngħid l-għaliex.

Id-dekorazzjoni li qiegħda ssir fil-friz, barra li qiegħda ssebbah il-knisja, hija wkoll parti minn sensiela ta' titoli li matul iż-

żmenijiet il-Knisja tat lil Marija biex tunuraha, għalhekk naraha barra minn lokha li fil-granet tal-festa bieċa ċarruta tiegħu prominenza fuq dawn it-titoli tal-Madonna, meta sup-post li huma l-aktar granet li jkun esposti.

Barra minn hekk sa fejn naf jien fil-Festa, il-Knisja nżidulha d-dekorazzjonijiet u mhux ngħattu dak li ga hemm!

J. CASSANO

REAL LEATHER

BOOTS... SHOES... SANDALS...
BAGS... BELTS...

Fantastic colours to choose from and
made-to-measure (in any size)

Call at:

ZAMMIT LA ROSA —
ATLAS LIMITED

ATLAS WORKS — Good Shepherd,
Tel. 41082 Avenue, Balzan.

(jaqbad minn paġna 2)

kollu tal-Knisja. Mela l-amministrazzjoni xierqa tas-Sagramenti, speċjalment daż-żmien wara r-riforma liturġika, hu dmir iehor kbir tas-sacerdot.

B'dawn iż-żewġ mezz, is-sacerdot iwassal lill-fidili biex jiżviluppaw is-sejha tagħhom skond il-Vangelu, biex iġixxu hajja ta' mhabta sinciera w attiva, u jgħinhom jaraw x'inhi u x'teħtieġ ir-rieda t'Alla fil-grajjiet kbar u żgħar tal-hajja. Allura jkun jista' jigma' flimkien il-familja t'Alla f'għaqda u permezz ta' Kristu u fl-Ispirtu s-Santu jwassalha għand il-Missier.

Aspett iehor tal-missjoni tas-sacerdot illum, kif almenu naraha jien, hi fit-tmexxija tal-Knisja nfisha. Forsi qed niżbalja, imma sa ftit snin ilu l-qassis kien qisu 'abbati kbir', qiegħed sempliċiment biex iqaddes, iqarar u jamministras-Sagramenti, u forsi wkoll kultant (dan għadu wkoll sal-lum) ... jissostitwixxi l-'abbati' f'xi funzjoni meta dawn jiedu l-'French leave'. Mill-bqija, ebda responsabbiltà fit-tmexxija tal-parroċċa jew komunità xi tkun.

Għall-kuntrarju, il-Konċilju wara li jiddikjara li l-qassisin kollha flimkien ma' l-isqof jiet għandhom sehem fl-uniku u listess sacerdozju u ministeru ta' Kristu, u li għalhekk teħtieġ l-għaqda ġerarkika bejniethom, li fiha l-isqof iqis il-qassisin bħala aħwa u bħieb, jikkonkludi li l-Isqof għandu iqis lis-sacerdoti bħala għaj-nuna neċessarja u kunsilieri tiegħu fit-tmexxija tad-djoċesi, u jagħmilha ċara li din l-għajjnuna u dawn il-pariri m'humiex xi lussu li l-isqof jista' juża jew le skond il-burdata, u anqas ma jista' jissostitwihom b'xi haġ'ohra. Jordna għalhekk it-twaqqif tas-Senat Presbiterali, li fih qassisin magħżula minn shabhom stess jagħtu għajjnuna effettiva lill-isqof fit-tmexxija tad-djoċesi. Fi grad inqas mis-Senat Presbiterali, hemm imbagħad il-Presbiterju Parrokjali li fiha kull sacerdot tal-parroċċa, flimkien mal-kappillan, jiddiskuti l-problemi, xogħlijiet, eċċ, li jolqtu l-parroċċa. S'intendi, għadna kważi fil-bidu ta' dawn iż-żewġ korpi, u għalhekk irid iġaddiż-żmien u forsi wkoll timbidel ċerta mentalità u ċertu awtoritarizmu biex ikunu jistgħu jithaddmu kif imiss! Hu x'inhu, żgur li issa s-sacerdot għandu (jew għad ikollu) 'say' dirett fit-tmexxija tal-parroċċa u indirett f'tad-djoċesi, u jkun tabilhaqq 'kollaboratur' tal-Kappillan u l-Isqof!

Ta' min isemmi wkoll fil-kuntest tal-missjoni sacerdotali fid-dinja, forsi ta' għada iktar milli tal-lum, għalkemm diġa' bdejna nhossuha, li mhabba t-tibdil soċjali kbir li minnu għaddejja d-dinja — u pajjiżna jagħmel sehem minnha — li l-parroċċa bħala tali ma tistax tibqa' ċ-ċentru wahdieni għal-laqqha tal-Poplu t'Alla. Fil-fatt naraw li hafna parruċċani, għal raġuni jew ohra, ma jingdewx bil-

HAL BALZAN U X-XIRKA TA' L-ISEM IMQADDES T'ALLA

Hal Balzan huwa mdawwar b'għonna u raba' għammieli, li ma jistgħux jonqsu meta tikkonsidra l-wied fertili li fih tmissel u kiber Hal Balzan b'hidma kontinwa ta' wliedu, tant fil-parti antika u storika tiegħu kif ukoll fin-naha arjuża u moderna. U dan għandu jferrah lill-Balzanin kollha, sew l-imweldin u wkoll ir-residenti godda.

Harsa madwarek speċjalment fin-naha ewlenija hija biżżejjed biex tikkonvinċi fil-fidi u t-tama li kellhom f'Alla l-antenati tagħna. F'nofs djarhom hasbu għall-bini ta' knisja, żgħira imma biżżejjed għall-ftit li kienu. Wara bnaw ohrajn ikbar, u listess pass li kibret il-popolazzjoni komplew jibnu knejjes ohra sakemm waslu li bnaw il-knisja parrokjali li għandna llum. Jiena nisthajjel din il-hidma bħala talba kontinwa bil-gebel għall-glorja t'Alla.

F'dawk iż-żminijiet in-nies kienu jgħixu hajja sempliċi, medhjini bix-xogħol għall-gid tal-familja tagħhom, u madwar il-knisja. Il-ftit għalihom kien biżżejjed, u bħalma t-tfal żgħar minn f'biġja jinfexxu jidhku meta tagħtihom xi haġa mgar żgħira, għax il-pretenzjonijiet tagħhom huma tant sempliċi li bix-xejn jintleħqu, hekk ukoll il-kbar kienu kuntenti għax qatt ma kienu jixxennqu għal hwejjegħ li ma setax ikollhom.

Kliemhom kien juri li hsiebhom kien dejjem f'Alla u jiedu kull ma jiġri minn idejha. Niftakar f'żgħorijiet l-espressjonijiet li kienu jgħidu. Jaraw haġa sabiha: Imbierek Alla xi gmiel! ... Haġa kerha jew xi diżgrazzja: Barra minn hawn, Alla hares qatt! ... Jixtiequ jagħmlu xi haġa: Jekk Alla jrid ... Jagħmlu xi haġa li rnexxiet: Għall-grazzja t'Alla! Dawn l-espressjonijiet jirriflettew l-konvinzjoni reliġjuża li kellhom missirijietna. Illum minn dawn ftit għadna nisimghu, u jekk nibgħu sejin hekk għad jispiċċaw għal kollox. Posthom diżgrazzjament qed jiedu l-kliem vojta u dagħa, li dari kien f'haq ftit magħrufa biss għall-bluba tagħhom u nies ta' min jiskartahom.

parroċċa tagħhom imma jftitxu parroċċa ohra, jew komunitajiet ohra (bħal haddiema, studenti, eċċ.) biex jaqdu d-dmirijiet spiritwali tagħhom. Tgħid dan għada pitgħada ma jaffettwax l-istruttura u l-forma tal-missjoni sacerdotali?

Minn dawn il-25 sena tiegħek bħala qassis, kemm minnhom għaddejthom taqdi fil-parroċċa ta' Hal Balzan?

Ma tantx irrid wisq biex inwieġeb! Għax sirt qassis f'Hal Balzan u bqajt inservi r-raħal tul il-25 sena kollha li ili ordnat. L-uniku xogħol barra mir-raħal hu t-tagħlim fis-Seminariju Arciveskovili, li jehodli n-nofs ta' nhar ta' fil-għodu.

X'inhuwa x-xogħol tiegħek fil-parroċċa?

Bhal shabi l-qassisin l-oħra tal-parroċċa, l-ewwel xogħol tiegħi fil-knisja hu l-quddiesa u l-amministrazzjoni tas-Sagramenti. Barra minn dan jien u jekk intom ukoll, għezieħ ukoll Assistent Ekkleżjastiku taċ-Ċirkolu "Regina Pacis" tal-Fergha tax-Xebbiet ta' l-

illum haġa ohra, id-dagħa dhal, biex ngħid hekk, fil-livell kollha tas-soċjetà Maltija, u ma nistgħux ngħidu li Hal Balzan ma għandux ukoll minn uliedu li biex juru kemm huma hielsa, mohhom miftuh jew irġiel, bid-dagħa qed iħammgu kull fejn ikunu. Bid-dagħa ma tihux raġun; min jidgħi ma jirragunax, ikun irid biss li tgħaddi tiegħu bil-forza, u flok raġun jiedu tort u johroġ ta' pasta ma' kull min ikun semgħu, u jbaxxi lilu nnif-su u l'gensu, barra li jkun of-fenda l'Alla wkoll.

Ix-Xirka ta' l-Isem Imqaddes t'Alla ilha mwaqqfa f'din il-Parroċċa sa mill-1931, u dejjem għamlet kull ma setgħet biex is-sahħa id-devozzjoni lejn l-Isem t'Alla b'hidma individwali tal-membri tagħha biex tagħmel fronti biex dan il-vizzju ikrah tikkontrollah. Issa x-Xirka qiegħda tipprepara programm għid billi tighor dawh il-familja — li għall-grazzja t'Alla għad hawn hafna minnhom — li huma lesti li jwiegħdu li mhux biss ma jinstemax dagħa fosthom, imma wkoll li l-membri kollha ta l-familja fir-relazzjonijiet tagħhom ma' qraha u ġirien, tant waqt ix-xiri ta' kuljum, kif ukoll fejn jahdmu, fl-iskola, fir-rikreazzjoni, u l-bqija, dejjem jagħtu eżempju tajjeb u jwissu bil-prudenza u l-imhabba lil kull min jisimghu jizbalja.

Biex dan il-ghan jintlaħaq, nitolbu lil dawh il-familja kollha. Li jixtiequ jassoċjaw f'dan ix-xogħol li jikkomunikaw magħna biex bil-hidma organizzata tagħna koll jirnexxilna nnaddfu mhux biss lil Hal Balzan minn dan il-għajb iżda lid-distretti l-oħra ta' madwarna.

W. F. BELLIZZI

Azzjoni Kattolika, fejn ili diġa fuq l-ghoxrin sena. Kont Assistent Ekkleżjastiku taċ-Ċirkolu "Kristu Re" li dak iż-żmien kien iħaddan fih l-Irġiel u l-Guvintur flimkien. Peress li ngħalliem is-Seminarju ġejt maħtur bħala "Parish Recruiter" tal-Vokazzjonijiet Sacerdotali għar-raħal tagħna. U mill-1961 ingħażit Teżorier tal-Konferenza ta' San Vincenz de Paule tat-tliet irhula.

X'inhiya x-xewqa tiegħek għall-gejjieni?

Kif kelli l-okkażjoni ngħid fil-festin li għamlu s-Socje u l-familja tagħhom f'Ċirkolu "Regina Pacis" fl-okkażjoni tal-Gublew tal-Fidda tiegħi, l-unika xewqa tiegħi għall-gejjieni hi li nkun strument fidil u tajjeb f'idejn il-Mulej, biex naqdi sewwa l-missjoni sacerdotali tiegħi u hekk inkun ta' xi gid lill-erwieħ. Biex dan jista' jseħh f'ija, teħtieġi bilfors l-għajjnuna t'Alla li ma naqlagħhiex jekk ma nitlobx qarrejja, ma titolbux għaliha. U ta' dan it-talb, grazzi minn qiegħ qalbi!

ATTENTI GħALL-HARĠA SPEĊJALI
TAL-GAZZETTA "HAL BALZAN"